
मध्यप्रदेश राजपत्र 

( असाधारण ) 
प्राधिकार से प्रकाशित 

क्रमांक 302 ] 

भोपाल , मंगलवार , दिनांक 7 जून 2022 - ज्येष्ठ 17 , शक 1944 

सामान्य प्रशासन विभाग 
मंत्रालय , वल्लभ भवन , भोपाल 

भोपाल , दिनांक 7 जून 2022 

क्रमांक - एफ 10-03 / 2022 / 1 / 4- राज्य सरकार मध्यप्रदेश के मूल निवासियों को प्रत्येक 
वर्ष उल्लेखनीय वीरतापूर्ण , साहस एवं सामाजिक कार्यों का परिचय देने पर सम्मानित 
करने के उददेश्य से " मध्यप्रदेश गौरव सम्मान " घोषित करती है , मध्यप्रदेश गौरव 
सम्मान निम्न श्रेणियों के अंतर्गत वैयक्तिक तथा संस्थाओं द्वारा किए गए 
उत्कृष्ट / असाधारण कार्यों हेतु दिये जायेंगे । 

1 . 

पर्यावरण एवं जल संरक्षण 

2 . 

वीरता पूर्ण कार्य 

3 . 

सामाजिक सुधार 

4 . 

सामाजिक सौहार्द्र एवं सद्भावना 

5 . 

महिलाओं एवं बच्चों का विकास 

6 . 

जनभागीदारी / सामुदायिक प्रबंधन 

7 . 

शिक्षा एवं खेलकूद 

8 . 

स्वास्थ्य एवं पोषण 

9 . 

जनसेवा 

उक्त श्रेणियाँ स्थायी एवं सर्व - समावेशी नहीं है , सामान्य प्रशासन विभाग द्वारा 

श्रेणियों को समसामयिक परिदृश्य के अनुरूप परिवर्तित किया जा सकता है । 

1 

संक्षिप्त नाम , प्रारंभ और विस्तार : 

( 1 ) इन नियमों का संक्षिप्त नाम " मध्यप्रदेश गौरव सम्मान " नियम 2022 है । 

( 2 ) ये नियम वर्ष 2022 से प्रभावशील होंगे । 

( 3 ) इन नियमों का विस्तार संपूर्ण मध्यप्रदेश राज्य में होगा । 

( 4 ) मध्यप्रदेश के मूल निवासी उक्त पुरस्कारों हेतु आवेदन कर सकेगें । 

नोट : - " मूल निवासी " से अभिप्रेत है राज्य सरकार द्वारा मूल निवासी होने की पात्रता हेतु 
निर्धारित शर्तों की पूर्ति करने वाला व्यक्ति । 

2 

- 

पुरस्कार की राशि और पात्रता : 

" मध्यप्रदेश गौरव सम्मान " की संख्या 10 ( दस ) होगी , जो उपरोक्त श्रेणियों में से 
श्रेष्ठतम 10 प्रविष्टियों को दिया जाएगा । " मध्यप्रदेश गौरव सम्मान " हेतु सम्मान राशि 
5 लाख होगी । इस प्रकार " मध्यप्रदेश गौरव सम्मान " हेतु कुल राशि 50 लाख होगी । यदि 
पुरस्कार के लिए एक ही कार्यक्षेत्र में एक से अधिक व्यक्ति पात्र होंगे तो पुरस्कार राशि 
उनमें समान रूप से वितरित की जाएगी । 

3 

विचार क्षेत्र : 

( 1 ) 

( 1 ) 

" मध्यप्रदेश गौरव सम्मान " दिए जाने वाले वर्ष के ठीक पूर्व के कैलेंडर वर्ष में 
किए गए उपरोक्त उल्लेखनीय कार्य के लिए दिया जाएगा । 

( 2 ) 

यदि किसी वर्ष पुरस्कार हेतु उपयुक्त व्यक्ति का चयन नहीं होता हैं तो उस वर्ष 
का पुरस्कार प्रदान नहीं किया जाएगा और यह पुरस्कार आगामी वर्ष के लिए 
अग्रणीत ( Carry - Forward ) नहीं होगा । 

4 

आवेदन की प्रक्रिया : 

( 1 ) पुरस्कार के लिए आवेदन प्राप्त करने हेतु प्रतिवर्ष सामान्य प्रशासन विभाग द्वारा 
एक विज्ञापन प्रदेश स्तर के प्रमुख समाचार पत्रों में अप्रैल माह में प्रकाशित किया 
जाएगा । साथ ही जिला स्तर पर उप संचालक जनसंपर्क द्वारा पर्याप्त प्रचार 
प्रसार किया जाएगा । 

( 2 ) आवेदन एकीकृत पोर्टल पर ऑनलाईन प्राप्त किये जाएगें । 

आवेदनों पर कार्यवाही हेतु समय - सारणी : 

( 1 ) 

( 2 ) 

माह अप्रैल में विज्ञापन जारी कर 15 जुलाई तक आवेदन प्राप्त किये जाऐंगे । 
15 जुलाई से 15 सितंबर- विभाग द्वारा श्रेष्ठतम 10 प्रविष्टियों का चयन । 
15 सितंबर से 15 अक्टूबर सामान्य प्रशासन विभाग द्वारा उत्कृष्ट / असाधारण 
कार्यों हेतु चयनित प्रविष्टियों का संकलन , छटनी एवं सक्षम स्वीकृति / अनुमोदन 

( 3 ) 

प्राप्त किया जाना । 

( 4 ) 

सामान्य प्रशासन विभाग द्वारा प्रतिवर्ष 30 अक्टूबर तक इन पुरस्कारों की 
घोषणा । 

( 5 ) मध्यप्रदेश स्थापना दिवस 01 नवंबर पर पुरस्कारों का राज्य स्तरीय कार्यक्रम में 
वितरण । 

6 

आवेदन - पत्रों पर विचार की प्रक्रिया : 

( 1 ) आवेदनों की स्क्रीनिंग एवं चयन के लिए सामान्य प्रशासन विभाग द्वारा 
महानिदेशक , प्रशासन अकादमी की अध्यक्षता में स्क्रीनिंग कमेटी गठित की 
जायेगी । पुरस्कार के चयन हेतु निम्नानुसार गठित चयन समिति द्वारा विचार 
किया जाएगा : 

( 1 ) 

महानिदेशक , प्रशासन अकादमी 

अध्यक्ष 

( 2 ) 

उपाध्यक्ष , सुशासन एवं नीति विश्लेषण संस्थान 

सदस्य 

( 3 ) 

कृषि उत्पादन आयुक्त 

सदस्य 

( 4 ) 

अपर मुख्य सचिव / प्रमुख सचिव , सा.प्र . विभाग 

सदस्य 

( 5 ) 

अपर मुख्य सचिव / प्रमुख सचिव , गृह विभाग 

सदस्य 

( 6 ) 

विकास आयुक्त , पंचायत एवं ग्रामीण विभाग 

सदस्य 

( 7 ) 

प्रमुख सचिव , सूचना प्रौदयोगिकी विभाग 

सदस्य 

( 8 ) 

प्रमुख सचिव / सचिव , लोक सेवा प्रबंधन विभाग 

सदस्य 

( 9 ) 

प्रमुख सचिव , संस्कृति विभाग 

सदस्य 

( 10 ) 

अपर सचिव / उप सचिव , 

संयोजक सदस्य 

सामान्य प्रशासन विभाग , कक्ष -4 

( 2 ) स्क्रीनिंग कमेटी अपनी कार्य प्रणाली , चयन की प्रक्रिया एवं चयन के मापदण्ड 

स्वतः निर्धारित करेगी । 

( 3 ) स्क्रीनिंग कमेटी की बैठक शासन द्वारा निर्धारित माह में आयोजित की जाएगी 
तथा उसमें पुरस्कार हेतु चयन किया जाएगा । स्क्रीनिंग कमेटी द्वारा चयन किए 
गए व्यक्ति की राज्य शासन को अनुशंसा की जाएगी । 


5 

( 4 ) 

( 5 ) 

पुरस्कार के चयन के संबंध में कोई आपत्ति या अपील स्वीकार नहीं की जाएगी । 
चयन के पश्चात समन्वय में माननीय मुख्यमंत्री जी का अनुमोदन प्राप्त किया 
जाएगा । स्क्रीनिंग कमेटी की अनुशंसा पर माननीय मुख्यमंत्री जी का निर्णय 
अंतिम एवं सर्वमान्य होगा । 

( 6 ) " मध्यप्रदेश गौरव सम्मान " की स्वीकृति जारी होने के उपरांत स्वीकृत पुरस्कार की 
राशि मुख्य लेखाधिकारी , मंत्रालय , भोपाल द्वारा कोषालय से आहरित की जाकर 
चयनित व्यक्ति के खाते में देय चेक अथवा बैंक ड्राफट के माध्यम से प्रदान की 
जाएगी । 

7 

" मध्यप्रदेश गौरव सम्मान " की अधिसूचना : 

घोषित पुरस्कारों का अधिसूचना द्वारा मध्यप्रदेश राजपत्र में प्रकाशन किया 

जाएगा । 

8 

नियमों का प्रवर्तन : 

यह नियम मध्यप्रदेश राजपत्र में प्रकाशन की तारीख से प्रवृत्त हुए समझे जाएंगे । 

मध्यप्रदेश के राज्यपाल के नाम से तथा आदेशानुसार , 
श्रीनिवास शर्मा , सचिव . 

नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2022 . 

